

Rəsul Rza

# Taranənin oyuncaqları



Uşaqgənçəsər

Rəsul Rza

# Tərənənin oyuncaqları



Azərbaycan Uşaq və Gənclər  
Ədəbiyyatı Nəşriyyatı

Bakı 1959



## *Təranə qızıma*

Təranə bir qızıdır ki,  
Gur saçları qapqara.  
Hər gün başı qarışır  
Bağçada oyunlara.  
Gah gizlənqaç oynayır,  
Gah qaçaqaç oynayır.  
Təranənin bağçada  
Çoxlu yoldaşları var,  
Gah söhbət eləyirlər,  
Gah oyun oynayırlar.  
Xoş keçirir vaxtını  
Bağcanın uşaqları  
Qəşəngdir, tərətəmidir  
Bütün oyuncaqları.  
Əli, Araz ev tikir,




Təranə şəkil çəkir.  
Firuzə dibçəklərə  
Çiçək əkir, gül əkir.  
Burda çox oyuncaq var.  
Ayı, tülkü, canavar,  
Alaquyruqlu məstan,  
Qırmızıgözlü dovşan,  
Yatıb-duran bir kukla.  
Çal xoruz çil toyuqla  
Dayanmışdır yanaşı.  
Bax, bu, ala çərişdir.  
Bu da onun qardaşı.  
İynə də var, sap da var,  
Şəkilli kitab da var.  
Bu çiçəyi dibçəyə  
Bu gün Füzə əkib,



Bu d v   aklini d   
T ran  indi  akib.  
Ancaq ki, boz d v nin  
 ox uzun quyruęu var.  
Bu d v nin  aklin   
Baxıb g l r u aqlar.  
Deyirl r: – D v  deyil,  
Bu ya atdır, ya qatır.  
Quyruęuna baxın bir,  
Az qala yer   atır.  
– He  ata da oxşamır,  
Bunun beli ha adır.  
– T ran , bu,  akildir,  
Yoxsa ki, tapmacadır?  
M  llim si baxıb  
Boz d v nin  aklin ,  
Deyir: – Bu, yaxşı deyil,  
T z sini   k yen .  
Quyruęunu g d k   k,  
Boynunu uzun,  yri;  
Boz d v y  oxsasın  
Başı, g z , h r yeri.  
Sonra da m  llimi  
Sakit-sakit, mehriban  
Danı ır u aqlara  
Heyvanlardan,  
qu lardan.  
Bu g n bizim T ran 

Çox kefsiz gəlib evə.  
Yadından çıxmır onun  
Uzunquyruqlu dəvə.  
Anası deyir: – Qızım,  
Əllərini yu təmiz.  
Gəl, məstan pişiyin də  
Yemək istəmir sənsiz.  
Təranə deyir: – Toxam,  
Yemək istəmirəm mən.  
Fikri heç ayrılmayı  
Çəkdiyi o şəkildən.  
Anası deyir: – Nə var,  
Çatılıb yenə qaşlar?






Nə olub sənə, qızım?  
Bir dillənsənə, qızım?  
Bəlkə də itirmisən  
Lentini, nişanını?  
Hanı rəngli qələmin?  
Şəkil dəftərin hanı?  
Nə lenti itmiş onun,  
Nə də qələm-dəftəri.  
Bəs niyə doluxsunub  
Təranənin gözləri?  
Anası deyir: — Niyə  
Bəs kefin yoxdur sənin?  
Dodaqları titrəyir  
Balaca Təranənin,  
Deyir: — Dəvə şəklimə  
Bu gün güldü uşaqlar;  
Dedilər ki, dəvə heç  
Uzunquyruqlu olar?  
Müəllimə də... mü... əə..  
Dedi... dedi ki, də... və..  
Təranə hönkür-hönkür  
Ağlamağa başladı.  
Yanağına süzüldü  
İsticə göz yaşları.  
Anası qucaqlayıb  
Onu, dedi: — A qızım,

Gedək, yu əl-üzünü,  
Gedək, ağlama, qızım.  
Müəllimən neyləsin  
Bütün təqsir sənindir.  
Sındırıb korlamısan  
Oyuncaqları bir-bir.  
Hərəsi bir tərəfdə,  
Hələ gör nə gündədir,  
Bucaqda, miz altında  
Yatağın üstündədir.  
Çal xoruzun başında  
Dovşanın qulaqları,  
Qırılmışdır yarıdan  
Ördəyin ayaqları.








Dibçəyə gül yerinə  
Cücələri əkmisən.  
Yatıb-duran kuklaya  
Bir yekə biğ çəkmisən.  
Yadındadır, bir axşam  
Nə qədər ağladın sən?  
Tülkünün quyruğunu  
Dəvəyə bağladın sən.  
Sənə kim demişdi ki,  
Uzunquyruq dəvə çək,  
Kim görsə belə şəkli  
Əlbəttə ki, güləcək.  
Təranə susdu durdu,  
Pörtdü, yaman pərt oldu,  
Bu dəvənin quyruğu  
Ona böyük dərd oldu.  
Bir az keçdi, açıldı  
Qızın qaş-qabağı,  
Yenə də dərd dolandı  
Aynabəndli otağı.  
Buludlarda əridi  
Şəfəqlərin gümüşü.  
Günəş saraldı batdı,  
Artıq qaranlıq düşdü.  
Təranə gah oxuyur,




Gah da piano çalır.  
Gah da rəngli saplarla  
Dəsmala naxış salır.  
Saat doqquza yaxın  
Əsnəyir yavaş-yavaş  
Yatağına aparır  
Anası onu birbaş.  
Deyir: – Təranə, qızım,  
Ceyran gözləri göyçək  
Göy üzündə ulduzlar  
Açıldı çiçək-çiçək.  
Quşlar öz yuvasında

Yuxuya gedib d rin;  
S nin d  yavař-yavař  
Xumarlanır g zl rin.  
M nim T ran  qızım,  
G zl ri qonur qızım,  
G r r m řirin yuxu  
G z n  qonur, qızım.  
Bir  lind  q l mi,  
Bir  li sin sind ;  
Yuxunun řirinliyi  
Baxıřında, s sind   
"M n yatmıram, yatmıram,  
Yuxum g lmir", – dey r k.






Kirpiklərini yumdu,  
Təranə yatdı bərk-bərk.  
Ana baxdı qızına  
Məhəbbətlə, mehriban.  
Sonra əyilib öpdü  
Onun yanaqlarından.  
Dedi:—Qurd dilli qızım,  
Sakit, rahat yat belə,  
Sonra səssiz, yavaşca  
Çıxdı otaqdan çölə  
Təranənin yuxusu  
Sakit deyildi ancaq.  
Sıxırdı, incidirdi  
Elə bil onu yataq  
Gah dönürdü bu yana,  
Gah dönürdü o yana.  
Hərdən ağlamsınırdı,  
Az qalırdı oyana.  
Təranə yuxusunda  
Nələr görürdü, nələr,  
Yığışmışdı başına  
Onun sarı cücələr.  
Məstan pişik, çal xoruz,  
Dovşan, tülkü, at, dəvə  
Hərəsi söz deməyə  
Axtarırdı girəvə.  
Biri deyirdi:—Bizi  
Şil-küt edib atmısan,  
Özün isti, tərtəmiz  
Yatağında yatmısan.




Biri deyirdi: — Tez ol,  
Quyuğumu ver mənim!  
O biri qışqırırdı:  
— Çılpaq qalıb bədənim!  
Bir söz deyirdi ona  
Oyuncağın hərəsi,  
Birdən taxtın altından  
Gəldi kuklanın səsi,  
Dedi:— Niyə sən mənə  
Bu bığları çəkmisən,  
Mənim adım Nazlıdır,  
Nazlı, axı, qızam mən.  
Qulac-qulac uzanıb  
Sünbül kimi saçlarım.  
Əynimdə sarıgüllü  
Çitdən qəşəng paltarım.  
Bığlarımı görəndə  
Gülür mənə uşaqlar.  
Deyirlər: – Qıza bax ey...  
Kişi kimi bığı var,  
Niyə belə iş gördün  
Utanıram axı mən,  
Əllərim də çatmır ki,  
Bığı siləm üzümdən.  
Sonra səsləndi tülkü,  
Dedi:— Təranə, bil ki,  
Mən də səndən küsmüşəm.  
Yoldaşlığı kəsmişəm.  
Yadıdadırmı, mənim  
Quyuğumu qopartdın,



Sonra götürüb məni  
Evin küncünə atdın.  
„Ay can, ay can, tapmışam!  
Belə yaxşıdır!” — deyə,  
Quyruğumu aparıb  
Bağladın boz dəvəyə  
Bir demədin ki, tülkü,  
Quyruqsuz neyləsin bəs,  
Şələquyruq olmasa  
Tülkü baba keçinməz;  
O, mənim həm süpürgəm,  
Həm də yastığım idi;  
Başımı quru yerə  
Qoyub yatıram indi.  
Onunla süpürürdüm  
Yerimdən tozu, qumu.  
Soyuqlarda bükürdüm  
Ona uzun burnumu.  
Otağın bir küncündə  
İndi düşüb qalmışam,  
Tərpənə də bilmirəm,  
Elə bil qocalmışam..  
— Mən də deyim sözümü,  
Mən də... — səsləndi dovşan  
— Mənim ayağımı da  
Ortadan sındırmısan.  
Özün yaxşı görürsən,  
Ayaqsız neyləyim mən.  
Yoldaşlarım qaçırlar  
Çöldə belədən-belə;

Mən heç gedə bilmirəm  
Qonşumuz Məstangilə.  
Qırılmış ayağımı  
Qucağıma almışam.  
Çöllər güllü bahardır,  
Mən otaqda qalmışam.  
– Cik-cik, – deyə səsləndi  
Dibçəkdəki cücələr,  
– Üşüyürük, qorxuruq  
Biz də burda gecələr.  
Ayağımız bağlıdır,  
Heç tərpnə bilmirik.  
Biz də küsmüşük səndən,  
Təranə bacı! Cik-cik!..  
Dəvə dedi: – Mənim də  
Səndən şikayətim var.





Bu tülkü quyruğunu  
Tez ol, tez mändən qopar!  
Çox acıqlı səs vardı  
Gələn səslər içində,  
Yuxusundan ayıldı  
Təranə tər içində.  
Anasını çağırdı  
Qonur gözlərində yaş,  
Nə isə dedi ona  
Gizlicə, yavaş-yavaş.  
Anası gülümsəyib  
Dedi:—Olar, çox yaxşı!  
Sevinc, fərəhlə doldu  
Təranənin baxışı.  
Bağçada bu gün yenə  
Toplaşmalar uşaqlar.  
Bir yanda kağız, qələm,  
Bir yanda oyuncaqlar  
Sərdar, Ramiz ev tikir,  
Təranə şəkil çəkir.  
Dilarə dibçəklərə  
Yeni gül-çiçək əkir.  
Təranənin çəkdiyi  
Şəklə baxır uşaqlar.  
Hamı deyir:— Ay sağ ol!  
Dəvə – bax belə olar!.  
Boynu uzun, ayridir,  
Quyruğu da gödəkdir.  
Elə bil ki, canlıdır,  
İndi yeriyəcəkdir.



Təranə gülümsəyir,  
Deyir ki, bu şəkli mən  
Evdəki boz dəvəyə  
Baxıb çəkmişəm dünən.  
Sonra açır dəftərin  
Səhifəsini bir-bir,  
Bax, bu, dovşan şəklidir,  
Bu da tülkü şəklidir.  
Müəlliməsi baxır  
Deyir:— Afərin, qızım!  
Həm qəşəng, həm doğrudur  
Bu şəkillərin, qızım!



## Bərpanəşr

**Buraxılışa məsul:** Aslan Cəfərov  
Şəhla Qəmbərova

**Redaktorlar:** Zahirə Dadaşova  
Səkinə Səmədova

**Dizayn:** Vəfa Ağamirzəyeva  
Ellada Səfərəliyeva

Çapa imzalanmışdır: 20.06.2017

Formatı: 60x84 1/8

Həcmi: 2 ç.v.

Sifariş 13

Tiraj: 500

*Təkrar çap zamanı ilk nəşrin  
kitab göstəriciləri olduğu kimi saxlanılmışdır*

Bakı-2017

“RENESSANS – A”